

QABAR MINSI

Ta' PETER CARUANA

Kont minsi minn kulhadd fi xtajta mwarra,
imhaffer gewwa l-blat ma' genb il-baħar.
U xejn ma tisma' ġħajr kultant xi karba
ta' meta l-mewġ ma-l-blat ikun jiftaħar.

Kont qisek qieghed tghasses lil xi blata
li fuqha rat xi darba żewġ namrati;
Kont ġħeri minn kull ħlejqa, u mingħajr ġħata,
kont donnhok tagħti biss kenn lill-faħati.

Ma sibtlekx fdal ta' iġsma ta' xi bniedem;
lanqas ma sibt ħaxixa tġħammar miegħek!
Donnok xi wiehed midneb u issa niedem,
inhbejt qalb il-ġħoljiet u l-ħemda tiegħek.

Int, o qabar, fakkartni fil-mewt tagħna.
Meta mmutu ħadd aktar ma jarana.